



ନୂଆଦିଲ୍ଲୀ ପ୍ରବାସୀ ଓଡ଼ିଆ ସମ୍ମିଳନୀରେ ରାଷ୍ଟ୍ରପତିଙ୍କ ଉଦ୍ଘୋଷନ

Posted On: 06 JAN 2017 10:09AM by PIB Bhubaneswar

1. ଓଡ଼ିଶା ସରକାର ଏବଂ ଓଡ଼ିଶା ଫୋରମ୍ ଦ୍ଵାରା ଆୟୋଜିତ ପ୍ରବାସୀ ଓଡ଼ିଆ ସମ୍ମିଳନୀ-2017ରେ ଉପସ୍ଥିତ ରହିବା ବାସ୍ତବରେ ମୋ ପାଇଁ ଖୁସିର ମୁହୂର୍ତ୍ତ । ଏହା ଏକ ପ୍ରଶଂସନୀୟ ପଦକ୍ଷେପ ଭାବେ ପ୍ରତୀକ୍ଷମାନ ।

2. ବନ୍ଧୁଗଣ, କଳିଙ୍ଗ ଯୁଦ୍ଧ, ଯାହାକି ଜଣେ ସମ୍ରାଟ ଅଶୋକଙ୍କୁ ଚଣ୍ଡାଶୋକରୁ ଧର୍ମାଶୋକରେ ପରିବର୍ତ୍ତନ କରିଦେଇପାରିଥିଲା, ଏପରି ଅନେକ କ୍ଷେତ୍ରରେ ଓଡ଼ିଶା ପ୍ରଥମରେ ରହିଛି । ଦେଶ ସ୍ଵାଧୀନତା ପ୍ରାପ୍ତିର 11 ବର୍ଷ ପୂର୍ବରୁ ଓଡ଼ିଶା 1936 ମସିହାରେ ଭାଷାଗତ ଆଧାରରେ ସୃଷ୍ଟି ହୋଇଥିଲା । ଦେଶରେ ଏହା ପ୍ରଥମ ରାଜ୍ୟ ଯାହାକି ରାଜାରାଜୁଡ଼ା ଶାସନକୁ ପରିତ୍ୟାଗ କରି ଗଣତାନ୍ତ୍ରିକ ନୀତିକୁ ଆପଣେଇଥିଲା ।

3. ଏହି ପ୍ରସଙ୍ଗରେ ସର୍ବ୍ବାର ବଲ୍ଲଭଭାଇ ପଟେଲଙ୍କ ମନ୍ତବ୍ୟକୁ ଉଲ୍ଲେଖ କରିବା ଉଚିତ, ଯିଏ କି ଲେଖିଥିଲେ “.....ଏକତ୍ରୀକରଣ (ରାଜା-ରାଜୁଡ଼ା ରାଜ୍ୟର) ଏବଂ ଗଣତନ୍ତ୍ରକରଣର ଦ୍ଵୈତ ପ୍ରକ୍ରିୟାକୁ ଆରମ୍ଭ କରିଥିଲି, ଯାହାକି ଦୁରନ୍ତ ଓଡ଼ିଶାରେ ଏହାର ଏକ କ୍ଷୁଦ୍ର ଆରମ୍ଭ ହୋଇଥିଲା, କିନ୍ତୁ ଧୀରେ ଧୀରେ ସମଗ୍ର ଉପମହାଦେଶକୁ ବ୍ୟାପି ଯାଇଥିଲା ।

ଭାରତର ଗଣତନ୍ତ୍ରକରଣ ପ୍ରସଙ୍ଗ ଉଠିଲେ, ସ୍ଵାଧୀନତା ଆନ୍ଦୋଳନ ସମୟର ଓଡ଼ିଶାର ନେତାମାନଙ୍କ କଥା ଉଲ୍ଲେଖ ନକରିବା ଅନୁଚିତ ହେବ । ସେମାନେ ସ୍ଵାଧୀନତା ଆନ୍ଦୋଳନରେ ଏକ ଗୁରୁତ୍ଵପୂର୍ଣ୍ଣ ଭୂମିକା ନେଇଥିଲେ । ଏଥିସହ ଏହା ଓଡ଼ିଶା ତଥା ଦେଶ ପାଇଁ ମହାତ୍ମା ଗାନ୍ଧୀଙ୍କ ନିଃସ୍ଵାର୍ଥପର ସେବା ଓ ବଳିଦାନ ଉପରେ ମଧ୍ୟ ଗଭୀର ପ୍ରଭାବ ପକାଇ ପାରିଥିଲା ।

4. ଏହି କ୍ଷେତ୍ରରେ ଉତ୍କଳମଣି ଗୋପବନ୍ଧୁ ଦାସଙ୍କ ଅବଦାନକୁ ସର୍ବୋତ୍ତମ ଉଦାହରଣ ଭାବେ ନିଆଯାଇପାରେ । ଭାତ ଓ ଡାଲିରେ ବଞ୍ଚି ରହୁଥିବା ଗୋପବନ୍ଧୁ ଥିଲେ ଜଣେ ସଜା ବିଦ୍ରୋହୀ । 1921 ମସିହାରେ ମହାତ୍ମା ଗାନ୍ଧୀ ତାଙ୍କର ପ୍ରଥମ ଓଡ଼ିଶା ଗସ୍ତ କାଳରେ ଗୋପବନ୍ଧୁଙ୍କୁ ପ୍ରଶ୍ନ କରିଥିଲେ, କେବଳ ଭାତ ଓ ଡାଲିରେ ବଞ୍ଚିବା କଣ ସ୍ଵାସ୍ଥ୍ୟାବସ୍ଥା ଉପରେ ଖରାପ ପ୍ରଭାବ ପକାଇବ ନାହିଁକି? ଗୋପବନ୍ଧୁ ଉତ୍ତର ଦେଇଥିଲେ, ସ୍ଵରାଜ ପାଇଁ ସେ ଏଭଳି ଜୀବନ ଜୀଇଁବାକୁ ପ୍ରସ୍ତୁତ । ଗାନ୍ଧିଜୀ ତାଙ୍କ ରଚିତ ନିବନ୍ଧ-“MY ORISSA TOUR”ରେ ଗୋପବନ୍ଧୁଙ୍କ ଏଭଳି ଇଚ୍ଛାଶକ୍ତିକୁ ପ୍ରଶଂସା କରିବା ସହ ଲେଖିଥିଲେ, ଯଦି ସେ ଭାରତରେ ଶହେ ଗୋପବନ୍ଧୁଙ୍କୁ ଏକାଠି କରିପାରିବେ ତେବେ ସ୍ଵାଧୀନତା ନିଶ୍ଚିତ ମିଳିଯିବ ।

5. ବାସ୍ତବରେ ସ୍ଵରାଜ ହାସଲର ଏହି ମନୋବୃତ୍ତି ପୂର୍ବୋତ୍ତର ଭାଗର ଏହି ମୁଦ୍ରାକୁ ଏପରି ଅଗ୍ରଣୀ କରିଥିଲା, ଯାହାକି ଭାରତ ଗଠନରେ ବିଭିନ୍ନ କ୍ଷେତ୍ରରେ ଅବଦାନ ଦେଇଥିଲା ।

6. ଏହି ରାଜ୍ୟର ଅଧିବାସୀମାନେ ଅବଶିଷ୍ଟ ଭାରତ ପାଇଁ ପ୍ରେରଣାର ଉତ୍ସ ପାଲଟିଛନ୍ତି । ପ୍ରବାସୀ ଓଡ଼ିଆଙ୍କ କଥା ଭାବିଲେ ସ୍ଵତଃ ଓଡ଼ିଶାର ଇତିହାସ କଥା ମନେ ପଡ଼ିଯାଏ । ଅତୀତରେ ପ୍ରବାସୀ ଓଡ଼ିଆମାନେ ସେମାନଙ୍କ ଔଦ୍ୟୋଗିକ ଓ ବ୍ୟବସାୟିକ ଭାବନାର ସର୍ବୋତ୍ତମ ଉଦାହରଣ ସୃଷ୍ଟି କରିଛନ୍ତି, ଯାହାକି ବର୍ତ୍ତମାନ ଦେଶର ଉଚ୍ଚତର ଅଭିବୃଦ୍ଧି ଓ ଉନ୍ନତି ହାସଲ ସକାଶେ ଆବଶ୍ୟକ ହୋଇପଡ଼ିଛି ।

7. ପ୍ରବାସୀ ଓଡ଼ିଆଙ୍କ କଥା କହିଲେ ମୋର ମନେ ପଡ଼ିଯାଉଛି ଉତ୍କଳ ଗୌରବ ମଧୁସୂଦନ ଦାସଙ୍କ କଥା, ଯିଏକି ସ୍ଵତନ୍ତ୍ର ଓଡ଼ିଶା ଗଠନ ସକାଶେ ଅଧିକାଂଶ ସମୟ ବାହାରେ ରହି ମଧ୍ୟ ଆନ୍ଦୋଳନ ଗଢ଼ି ତୋଳିବା ସକାଶେ 1903ରେ ଉତ୍କଳ ସମ୍ମିଳନୀ ଗଠନ ରୂପରେ ପ୍ରଥମ ପଦକ୍ଷେପ ନେଇଥିଲେ । ସେ ଓଡ଼ିଶାରେ ମହିଳାଙ୍କ ପାଇଁ ପ୍ରଥମ ଶିକ୍ଷାନୁଷ୍ଠାନ ପ୍ରତିଷ୍ଠା କରିଥିଲେ, ଯାହାକି 1913 ମସିହାରେ ମହାବିଦ୍ୟାଳୟରେ ପରିଣତ ହୋଇଥିଲା । 1916ରେ ବୟେରେ ପ୍ରଥମ ମହିଳା ବିଶ୍ଵବିଦ୍ୟାଳୟର ଯଥେଷ୍ଟ ପୂର୍ବରୁ ଏହା କାମ କରିଥିଲା ।

8. ତାଙ୍କର ପ୍ରଚେଷ୍ଟା ସ୍ୱରୂପ ପ୍ରଥମ ଥର ସକାଶେ ଭାରତୀୟ ବାର୍ କାଉନସିଲ୍ ରେ ମହିଳାମାନେ ପ୍ରବେଶ କରିବା ସହ ଆଇନଜୀବୀ ଭାବେ ପେସା ଆରମ୍ଭ କରିପାରିଥିଲେ । 1923 ମସିହା ପର୍ଯ୍ୟନ୍ତ ଭାରତରେ ମହିଳାଙ୍କୁ ଏହି ସୁଯୋଗ ମିଳି ପାରିନଥିଲା । ମହିଳାମାନଙ୍କୁ ଆଇନଜୀବୀ ଭାବେ କାମ କରିବାକୁ ଅନୁମତି ଦେବାକୁ ଲଣ୍ଡନର ପ୍ରିଭି କାଉନ୍ସିଲରେ ମଧୁସୂଦନ ଜନସ୍ୱାର୍ଥ ମାମଲା କରିଥିଲେ । ଏହା ସମ୍ଭବତଃ ବିଶ୍ୱର ପ୍ରଥମ ଜନସ୍ୱାର୍ଥ ମାମଲା ଥିଲା । ଫଳରେ 1923 ରେ ଲିଗାଲ୍ ପ୍ରାକ୍ଟିସନର ଆଇନର ସଂଶୋଧନ ହୋଇଥିଲା ଓ ମହିଳାଙ୍କୁ ଏଥିରେ ସୁଯୋଗ ମିଳିଥିଲା ।

9. ଓଡ଼ିଶାର ନେତାମାନଙ୍କର ଏଭଳି ଅନ୍ତର୍ଦୃଷ୍ଟି ଓଡ଼ିଶା ତଥା ଦେଶ ପାଇଁ ସେମାନଙ୍କର ଉଲ୍ଲେଖନୀୟ ଅବଦାନ ଥିବା ଆଲୋଚନା କରୁଛି ।

10. ଏବେ ଓଡ଼ିଶା ସମେତ ସମଗ୍ର ବିଶ୍ୱରେ ଓଡ଼ିଆମାନେ ଶ୍ରେଷ୍ଠତା ପ୍ରତିପାଦନ କରୁଛନ୍ତି, ସେମାନେ ନିଜର ମେଧାଶକ୍ତି ଓ ମୂଲ୍ୟବୋଧ ଜରିଆରେ ଦେଶର ପ୍ରତ୍ୟେକ କୋଣରେ ନିଜର ଛାପ ଛାଡ଼ିବାରେ ସଫଳ ହୋଇଛନ୍ତି । ଏବେ ଅନେକ ପ୍ରବାସୀ ଓଡ଼ିଆ - ରାଜନୀତି, ବିଚାର ବ୍ୟବସ୍ଥା, ସାମ୍ବାଦିକତା, ଅମଳାତନ୍ତ୍ର ଓ ସାହିତ୍ୟ ଆଦି କ୍ଷେତ୍ରରେ ସୁନାମ ଅର୍ଜନ କରି ନିଜ ଉତ୍କର୍ଷ ପ୍ରତିପାଦିତ କରିଛନ୍ତି ।

11. ଅସଂଖ୍ୟ ପ୍ରକାରର ନୃତ୍ୟ, ସଙ୍ଗୀତ ଏବଂ କଳା ଜରିଆରେ ରାଜ୍ୟର ବୈଭବଶାଳୀ ସାଂସ୍କୃତିକ ଐତିହ୍ୟ ପରିସ୍ପ୍ରିତ ହେଉଛି । କଳା, ସଂସ୍କୃତି, ସଙ୍ଗୀତ, ନୃତ୍ୟ ଏବଂ ସ୍ଥାପତ୍ୟ ଆଦି କ୍ଷେତ୍ରରେ ଓଡ଼ିଶାର ଅତୀତ ଅତ୍ୟନ୍ତ ଗୌରବୋଜ୍ଜ୍ୱଳ । ନିକଟ ଅତୀତରେ ଓଡ଼ିଶାର ଅନେକ କବି ଏବଂ ସାହିତ୍ୟିକ ସାହିତ୍ୟ ଏକାଡେମୀ, ଜ୍ଞାନପୀଠ ଏବଂ ଅନ୍ୟାନ୍ୟ ଜାତୀୟ ପୁରସ୍କାର ହାସଲ କରିପାରିଛନ୍ତି । ଓଡ଼ିଆ ଭାଷା ଉଚିତ ସମୟରେ ଶାସ୍ତ୍ରୀୟ ଭାଷାର ମାନ୍ୟତା ପାଇପାରିଛି ।

12. ମୁଁ ଅତ୍ୟନ୍ତ ଖୁସି ଯେ ଆପଣମାନେ ଏକ ଅଧିବେଶନ ପାଇଁ ସମୟ ଦେଇଛନ୍ତି, ଯେଉଁଠାରେ ଓଡ଼ିଶା ତାର ପରାକାଷ୍ଠା ପ୍ରଦର୍ଶନ କରୁଛି ।

ମୁଁ ନିଶ୍ଚିତ ଯେ ଏହି ସମ୍ମିଳନୀରେ ଏକାଠି ହୋଇଥିବା ଦେଶ ତଥା ବିଶ୍ୱର ବିଭିନ୍ନ ଅଞ୍ଚଳରେ ରହୁଥିବା ଓଡ଼ିଆମାନେ ନିଜ ରାଜ୍ୟ ଓ ଦେଶର ଗଠନ ଦିଗରେ ବିକାଶମୂଳକ ପରାମର୍ଶ ଦେବେ । ସେମାନେ ରାଷ୍ଟ୍ର ଗଠନରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବେ ବୋଲି ମୁଁ ଆଶା କରୁଛି । ମୁଁ ନିଶ୍ଚିତ ଯେ ପ୍ରବାସୀ ଓଡ଼ିଆ ଅଧିବେଶନ ଏଭଳି ଏକ ଦୂରଦୃଷ୍ଟିରେ ଅଗ୍ରସର ହେବ ।

13. ରାଜ୍ୟ ସରକାରଙ୍କ ସକାରାତ୍ମକ ପରିବର୍ତ୍ତନ ପ୍ରକ୍ରିୟାରେ ରାଜ୍ୟ, ଦେଶ ତଥା ଦେଶ ବାହାରେ ରହୁଥିବା ଓଡ଼ିଆମାନେ ସାମିଲ ହେବେ ବୋଲି ମୁଁ ଆଶା କରୁଛି ।

14. ବିଶ୍ୱ ଯେତେବେଳେ ଦ୍ରୁତ ଗତିରେ ଉନ୍ନତି ପଥରେ ଅଗ୍ରସର ହେଉଛି, ଆମେ ଏହାର ସୁଯୋଗ ନେଇ ଓଡ଼ିଶା ତଥା ବାହାରେ ଥିବା ପ୍ରତିଭାମାନଙ୍କୁ ଏକତ୍ର କରି ଆମର ବିକାଶ ପ୍ରକ୍ରିୟାରେ ସାମିଲ କରିବା ଆବଶ୍ୟକ ।

15. ଏହି ଦୃଷ୍ଟିରୁ ଏହି ଅଧିବେଶନ କେବଳ ଓଡ଼ିଶା ନୁହେଁ ବରଂ ସମଗ୍ର ଦେଶ ପାଇଁ ଗୁରୁତ୍ୱପୂର୍ଣ୍ଣ ବୋଲି ମୁଁ ଅନୁଭବ କରୁଛି । ରବୀନ୍ଦ୍ର ନାଥ ଟାଗୋର ଓ ମହାତ୍ମା ଗାନ୍ଧୀଙ୍କ ଜଣେ ନିକଟତର ସାଥୀ ଭାବେ ପରିଚିତ ସି ଏଫ୍ ଆଣ୍ଡ୍ସ୍ 1927 ମସିହାରେ ଓଡ଼ିଶାର ପ୍ରେରଣା ସମ୍ପର୍କରେ ଏକ ନିବନ୍ଧରେ ଉଲ୍ଲେଖ କରିଥିଲେ । ନିବନ୍ଧର ପ୍ରଥମ ଅନୁଚ୍ଛେଦ(Paragraph)ରେ ସେ ଉଲ୍ଲେଖ କରିଥିଲେ “ପ୍ରେମ ଯଦି ସେବାର ପ୍ରଥମ କାର୍ଯ୍ୟ ହୁଏ, ତେବେ ଓଡ଼ିଶାକୁ ଏହି ସେବା ପ୍ରଦାନ କରିବା ଅତ୍ୟନ୍ତ ସହଜ । କାରଣ ଓଡ଼ିଆଙ୍କ ଭଳି ଏତେ ସ୍ନେହୀ ଲୋକ ଭାରତର ଅନ୍ୟ କେଉଁଠାରେ ମୁଁ ଦେଖିବାକୁ ପାଇନାହିଁ.....” ।

16. ପ୍ରବାସୀ ଓଡ଼ିଆ ସମ୍ମିଳନୀ-2017 ଅବସରରେ ଓଡ଼ିଶାର ସ୍ନେହୀ ଲୋକ ଓ ପ୍ରବାସୀ ଓଡ଼ିଆଙ୍କ ସହିତ ନିଜକୁ ସାମିଲ କରି ମୁଁ ଅତ୍ୟନ୍ତ ଆନନ୍ଦ ଅନୁଭବ କରୁଛି । ମୁଁ ସମସ୍ତଙ୍କୁ ଏହି ଅବସରରେ ଶୁଭେଚ୍ଛା ଜଣାଉଛି ଏବଂ ସମ୍ମିଳନୀର ଅପାର ସଫଳତା କାମନା କରୁଛି ।

(Release ID: 1480179) Visitor Counter : 4

